

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavāryō me sannidhattāṃ sadā hṛdi||

śrīcolasiṃhapura doḍḍayyācāryeṇa viracitam
|| śrī vedāntadeśikavaibhavaprakāśikā
stotram ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī vedāntadeśikavaibhavaprakāśikā
stotram ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

vādhūlaśrīnivāsārya tanayaṃ vinayojjvalam |
prajñānidhiṃ prapadye'haṃ śrīnivāsa mahāgurum ॥

śrīnivāsamahācārya prāptavedāntasampadam |
lakṣmaṇārya dayāpātraṃ śrīnivāsagurum bhaje ॥

kavivādiśīroratnaṃ kalyāṇaguṇabhūṣaṇam |
viśvāmitrānvayābdhīnduṃ vedāntagurumāśraye ॥ 1 ॥

veikaṭeśasya saṅkalpāt viśvāmitrakulāmbudhau |
ghaṇṭā'vatīrṇā yanmūrtyā taṃ deśikavaraṃ bhaje ॥ 2 ॥

kañcyāṃ nabhasyaśroṇāyāṃ anantāryagurossutaḥ |
jāto yo janabhāgyena śrīmantaṃ tamahaṃ bhaje ॥ 3 ॥

jātakarmādikaṃ sarvaṃ pitā yasyākarod guroḥ |
taṃ veikaṭeśamaniśaṃ totārambāsutaṃ bhaje ॥ 4 ॥

asmākaṃ bhavasañcāra śāntaye vibudhādhipaḥ |
padbhyāṃ cacāra yo bhūmyāṃ taṃ vande veikaṭādhīpam ॥ 5 ॥

ṛtīyābde guroryasya cūḍākarmākarotpitā |
puṇḍarikākṣapautraṃ taṃ puruṣaśreṣṭhamāśraye ॥ 6 ॥

akṣarāṇi tatassarvāṅyācāryād gururagrahīt |
yastaṃ veikaṭanāthāryaṃ vande matimatāṃ varam ॥ 7 ॥

anantāryagururyasya pitānantaguṇojjvalaḥ |
brahmopadeśamakarot taṃ vande brāhmaṇottamam ॥ 8 ॥

mātulādakhilāmnāyān matimānagrahīcca yaḥ |
punaruccāraṇāpekṣārahitaṃ taṃ gurum bhaje ॥ 9 ॥

śuddhāṃ kanyāṃ śubhācārāṃ tulyalakṣaṇa saṃyutām |
upayeme vidhānena yo gurustaṃ bhajāmyaham || 10 ||

mīmāṃsā tarkaśabdādi śāstrāṇyapi ca mātulāt |
avāpa viṃśatyabde yaḥ taṃ vidyānidhimāśraye || 11 ||

ātreyarāmānuja deśikendrāt avāpya vedāntayugaṃ punaryah |
mantrañca gārutmatamāpa tasmāt tamāśraye veṅkaṭadeśikendram || 12 ||

kāñcyā viniṣkramya tato mahātmā saṃprāpya nāgendrapuraṃ gururyah |
dhyāyan garutmantamuvāsa tasmin taṃ vedacūḍāgurumāśrayāmaḥ || 13 ||

prītena samyak garuḍena tena yasyopadiṣṭo hayavaktramantraḥ |
taṃ bhaktivairāgyagūṇopapannaṃ śrīmantamīde śrutiśekharaṇyam || 14 ||

yastvauśadhādrau nṛharessamīpe dhyāyan hayagrīvapadābjamantraḥ |
āhlādaśītāmbuvilocano 'bhūt āmnāyacūḍāgurumāśraye tam || 15 ||

sthitvā puro yasya guroḥ svavakra lālāsudhāṃ vājimukhaḥ prasannaḥ |
viśrāṇayāmāsa vibodhahetuṃ taṃ vedacūḍāryamaḥ prapadye || 16 ||

hayānanastotramathābhirāmaṃ pakṣīndrapañcāśatamapyapūrvām |
mudā vitene viduṣāṃ varo yaḥ taṃ veṅkaṭāryaṃ satataṃ smarāmi || 17 ||

athācyutasya stutimadbhutārthāṃ pañcāśataṃ devapateśca divyām |
tadājñayā yo 'kṛta sūrivaryaḥ taṃ veṅkaṭādhīsamahaṃ prapadye || 18 ||

triratnagāthāṃ navaratnamālāṃ vicitraḍoḷāviṣayāñca gāthām |
cakāra yaḥ kandukamukhyagāthāṃ tamāśraye tatvavidagragaṇyam || 19 ||

cakre gururyo ghuṭikākhyagāthāṃ gāthāṃ kuberākṣi vinodanārthām |
gāthāñca ramyāṃ parihāsayogyāṃ taṃ bhāvaye sarvakalāsu dakṣam || 20 ||

tatraiva cakre parapakṣabhaṅgaṃ ramyaṃ vicitraṃ raghuvīragadyam |
stotraṃ ca yo gopapateravocat taṃ veṅkaṭeśaṃ śaraṇaṃ prapadye || 21 ||

nāgendrapuryām svayameva khātvā prahīṃ praśastāṃ tadabhijñamānyaḥ |
yassarvatantreṣu dhurandharatvaṃ prakhyāpayāmāsa guruṃ tamīde || 22 ||

tasmād gururgopapurīmavāpya dehalayadhīsaṃ subhagairvacobhiḥ |
stutvā ca kāñcīṃ praviveśa yastaṃ vandeya vādidviradaughasiṃham || 23 ||

krameṇa devaṃ kamalāsahāyaṃ praṇamya cāgatya guruḥ svageham |
varāṃ vitene varadastutiṃ yaḥ vibhāvaye vedaśiroguruṃ tam || 24 ||

śrīcihnamālāṃ śaraṇāgateryaḥ gāthāṃ śubhāṃ dvādaśanāmagāthāṃ |
dīne vidheyāmapī vaiṣṇavānāṃ caryāṃ vitene śaraṇaṃ bhaje tam || 25 ||

hastigirivaibhavaṃ yaḥ gāthārupārthapañcakaṃ ramyam |
veṅkaṭanāthācāryō vyatanute tamahaṃ vibhāvaye nityam || 26 ||

śubhāṃ gabhīrāṃ stutimaṣṭabāhoḥ yathoktakāristutimapyudārām |
kāmasikāmartyahareḥ stutiñca cakre gururyastamahaṃ prapadye || 27 ||

dīpaprakāśastuti dīpabhāsā dūrīkṛto yena hṛdandhakārah |
asmākamāmnāyaśiroguruṃ taṃ ādityavarṇaṃ bhajatāṃ mano me || 28 ||

samarapuṅgavasamstutimadbhutaṃ akṛta yo bhuvi veṅkaṭadeśikah |
śamadamādiguṇaikavibhūṣaṇaṃ kavimṛgendraguruṃ kalayāmi tam || 29 ||

hetirājaviṣayāṃ stutiṃ vyadhāt tasya hetiviṣayāṃ stutiñca yaḥ |
sādhubṛnda vinutaṃ tamāśraye vedamauliyugadeśikottamam || 30 ||

kāle guruḥ praṇipatan kariśailanāthaṃ
kāñcīpure sukhamuvāsa kavīdīto yaḥ |
sadbhyaḥ sadā prakāṭayan sakalārthajātāṃ
taṃ veṅkaṭeśaguruvaryamaham prapadye || 31 ||

niṣkramya kāñcīnagarāt kadācit śiṣyaiḥ śubhācārayutaiḥ sudhībhiḥ |
śrīveṅkaṭakṣmābhṛtamāpa yastaṃ seve trayīśekharadeśikendram || 32 ||

snātvā samyak saha budhavaraiḥ svāminah puṣkarīṇyāṃ
dhṛtvā vastradvayamatha varānūrdhva puṇḍrān dadhānah |
śrīśaṃ devaṃ vṛṣagiriṇipatiṃ prāṇamadyo vinītaḥ
trayyantāryaṃ kavikarighaṭā pañcavakraṃ bhaje'ham || 33 ||

pādādikeśaṃ praṇipatya samyak śrīveṅkaṭeśaṃ śritapārijātam |
prītena devena kṛpākaṭākṣaiḥ kaṭākṣito yastamahaṃ bhajāmi || 34 ||

śreyo janānāmupapādayiṣyan śrīveṅkaṭādhiśa dayāstutiṃ yaḥ |
divyāṃ dayāvārinidhirvitene taṃ veṅkaṭeśaṃ praṇamāmyabhīkṣṇam || 35 ||

tatra sthitānāṃ viduṣāṃ hitārthān upādīśadyaḥ kavivādisiṃhaḥ |
taṃ khyātīpūjāvīmukhaṃ dayālum trayīśīrodeśikavaryamīde || 36 ||

sthānāni viṣṇostata auttarāṇi gatvā gururyaḥ praṇipatya samyak |
tatratyasattvasthajanān samīkṣya teṣāṃ hitārthānavadattamīde || 37 ||

ramyāṅyayodhyā prabhṛtīni viṣṇoḥ
sthānāni kāñcyā na samāni bhūmyām |
ityuccaran yaḥ punareva kāñcīṃ
bheje bhaje taṃ paravādisiṃham || 38 ||

kavitārkikakesariṇā kāñcyāṃ vasatā kudṛṣṭisanyāsī |
vāde vinirjito 'bhūt yena tamīde trayīsīrassūrim || 39 ||

drohaṃ cikīrṣurasmai mahodaradvapradam papau sombhaḥ |
tadjño gururapi vidadhe stambhe chidraṃ yathā sravedambhaḥ || 40 ||

samyak śrutvā vaibhavam tasya sūreḥ
satkārārthaṃ patrikāṃ prītiyuktaḥ |
vidyāraṅyaḥ preṣayāmāsa yasmai
trayyantāryaṃ santataṃ bhāvaye tam || 41 ||

silam kimityādimukhān gururyaḥ
ślokān śubhān preṣayati sma tasmai |
dhane viraktaṃ tṛṇatulyabhūpaṃ
trayyantasūriṃ śaraṇaṃ bhaje tam || 42 ||

vidyāraṅyo vividhaṃ veṅkaṭasūrerviśodhya vairāgyam |
yaṃ viṣṇoravatāraṃ mene seve tamāgamāntagurum || 43 ||

śrīraṅgendroḥ śāsanam sūrivaryaiḥ
yasmai śīghraṃ preṣitaṃ vādirodhe |
tasmai bhaktiṃ kurvate ye narāstān
dhanyān seve samstuve cintayāmi || 44 ||

raṅgapatiśāsanam yo dhṛtvā tadaiva guruvaryaḥ |
raṅgaṃ prati pratathe ramyaḡaṃ taṃ nirantaram seve || 45 ||

śrīraṅgamāsādyā tataḥ suramyam kaveraḡyāṃavagāhya samyak |
dadhau gururyo vasanam manojñaṃ divyordhvaḡuḡḡrānapi taṃ bhajāmi || 46 ||

sevākrameṇa praṇipatya devam śrīraṅganāthaṃ kamalāsahāyam |
taddhyānasopānamuvāca yastaṃ trayyantasūriṃ satataṃ smarāmi || 47 ||

raṅgādhirājena kṛpākaṭākṣaiḥ kaṭākṣito yaḥ kavivādisiṃhaḥ |
āsthānamāpākhilasūrivaryaiḥ tamāśraye deśikasārvabhaumam || 48 ||

jitvā tadā vādinamāgamāntagururvitene śatadūṣaṇīm yaḥ |
tannāmasaṅkīrtana tatparāṃstān samāśraye sarvajanābhipūjyān || 49 ||

prītena raṅgapatinā bahumānapūrvam
vedāntayugmamanīśam pratipādayānaḥ |
atraiva saumya vasa nityamitīrito yaḥ
vedamauligurumanvahamāśrayāmaḥ || 50 ||

raṅgeśasya padāmbujaṃ praṇipatan dhṛtvā tadājñāṃ
śubhāṃ trayyantadvayameva sarvaviduṣāṃ samyagvadan ādarāt |
kañcītkālamuvāsa raṅganagare yo veṅkaṭāryaḥ sudhīḥ
taṃ vādidviradaughasiṃhamanaghaṃ bhaktyā prapadye'nvaham || 51 ||

prakhyāpayan nigamamauliyugaṃ budhānāṃ
tadrakṣaṇāya vividhāḥ kuru satkṛtīstvam |
ityuktavān yatipatirgurave tu yasmai
svapne tamadbhutaḡuṇaṃ śaraṇaṃ prapadye || 52 ||

raṅgapatinā sabhāyāṃ dṛṣṭvā vyākhyānakauśalaṃ sūreḥ |
vedaśirodeśikatā dattā yasmai tamāśraye nityam || 53 ||

tatpreyasyā sarvatantreṣu dākṣyaṃ dattaṃ yasmai prītayā deśikāya |
tasmai bhaktyā kurvate ye tu sevāṃ taddāsānāṃ dāsyamabhyarthaye'ham || 54 ||

sakalakuśalahetoḥ sadbhirabhyarthyamānaḥ
sarasijanīlayāyāḥ stotramurvyāśca devyāḥ |
vyatanuta madhurārthaṃ veṅkaṭeśo gururyaḥ
śamadamaḡuṇabhūṣaṃ taṃ śaraṇyaṃ bhaje'ham || 55 ||

godāstutiṃ ḡuṇādhyāṃ viduṣāṃ prītyai vinirmama yastam |
vedāntasūrivaryaṃ veṅkaṭanāthaṃ vibhāvaye nityam || 56 ||

daśāvātārastutimadbhutāṃ yo divyāṃ gabhīrāṃ janarakṣaṇārtham |
vinirmame veṅkaṭanāthavaryaḥ taṃ sarvavidyājaladhīṃ bhaje'ham || 57 ||

śamadhanairvibudhairmuhurarthaḥ sakalatantradhurandharadeśikaḥ |
yatipurandarasaptatimādarāt akṛta yastamaḡuṇaṃ śaraṇyaṃ bhaje || 58 ||

vimalaguṇaviśiṣṭaṃ vītadoṣaṃ vicitram
sahṛdayahṛdi dhāryaṃ tattvamuktākālāpam |
sakalakuśalahetuṃ sarvatantrasvatantraḥ
samatanuta gururyastaṃ bhaje sādhuṣevyam || 59 ||

sarvārthasiddhihetuṃ sarvajño yassamastajīvātum |
sarvārthasiddhimanaghāṃ cakre yastaṃ samāśraye satatam || 60 ||

tattvālokanasādhanam tanubhṛtāṃ sannītisiddhāñjanam
cakre yaḥ kavivādipañcavadanaḥ taṃ vedacūdāgurum |
ye kecinmanujā bhajanti bhuvane teṣāmahaṃ dhīmatām
vītīceta iti prahṛṣṭamanasā vīthīṣu sañghuṣyatām || 61 ||

nigamaśikharānurodhāt nīteśśuddhirvinirmitā guruṇā |
kavikathakapañcavakraṃ kalaye karuṇā mahodadhīṃ tamaham || 62 ||

yo mimāṃsāṃ seśvarāṃ vyājahāra tasyā ramyāṃ pādukāṃ veṅkaṭāryaḥ |
sadbhiḥ sevyaṃ tatvaṭīkāñca cakre tatpādābjaṃ santataṃ cintayāmi || 63 ||

adhikaraṇadarpaṇaṃ yo vyatanuta vimalaṃ vipāścitaṃ prītyai |
veṅkaṭanāthamupāse vibudhavaraṃ taṃ vicitraśaktiyutam || 64 ||

saṃsārasantāpa viṣaṇṇajantūn samīkṣya sarvān kṛpayā gururyaḥ |
cakāra sārāvalidugdharāśīṃ tatpādapadmaṃ bhajatāṃ mano me || 65 ||

kumatitamojālaṃ yo hartuṃ tātparyacandrikāṃ cakre |
viṣṇupadasaṃśrayaṃ taṃ veṅkaṭacandraṃ kalānidhīṃ kalaye || 66 ||

hṛdayaṅgamā budhānāṃ īśāvāsyatrayīśīrovyākhyā |
vihitā yena bhaje taṃ veṅkaṭanāthaṃ vipāścitaṃ pravaram || 67 ||

gambhīrāṃ yaḥ pañcakālavayavasthā hetuṃ cakre pañcarātrasya rakṣām |
kurvānaṃ taṃ pañcakālakramārcāṃ seve sūriṃ pañcavakraṃ kavīnām || 68 ||

yāmunamuninā racitaṃ gītāsāraṃ gabhīraramaṇīyam |
vyācaṣṭa veṅkaṭāryaḥ vimalamatiṃ taṃ vipāścitaṃ kalaye || 69 ||

kumatijanakuyuktyā kṛptamurvyāṃ kṛpālūḥ
śamayitumuparodhaṃ śaṅkhacakrañkanādeḥ |
sakalajanamanojñāṃ saccaritrasya rakṣāṃ
vyatanuta guruvaryo yastamīde kavīndram || 70 ||

bāhyāntaraṅgacaureḥ bādhāṃ jātāṃ nivartya budhavaryaḥ |
nikṣepasya samagrāṃ rakṣāṃ cakre namāmi taṃ nityam || 71 ||

rakṣāṃ samagrāṃ viduṣāṃ vidhātuṃ rakṣāṃ rahasyasya vinirmama yaḥ |
taṃ vādihaṃsāmbudasūriśiṣyaṃ vande gurum vādikavīndrasimham || 72 ||

nyāsatilakaṃ vitene raṅganarendrapriyāvahaṃ ramyam |
tasya daśakaṃ ca yastaṃ trayyantāryaṃ samāśraye satatam || 73 ||

vivṛto veṅkaṭaviduṣā viṃśatyā yena vidhividā nyāsaḥ |
tatpādapadmavimukhā rāvaṇacaidyānusāriṇo manujāḥ || 74 ||

bhūmyā mānamavocad budhajanahṛdyaṃ budhādhipaḥ sūriḥ |
tadvivṛtiṃ ca vitene yastaṃ vande yatīndrapadabhaktam || 75 ||

yatipatīphaṇitīnāṃ bhāvamevaṃ vivṛṇvan
jayati nigamacūḍādeśikendro dayāluḥ |
iti vibudhavarairyaḥ samyagabhyarthitastaṃ
śaraṇamaśaraṇo'haṃ saṃśraye sādhuvandyaṃ || 76 ||

kadācidakṣobhyamuneśca vidyāraṇyasya jātāṃ bahulaṃ vivādam |
vilikhya bhūpo vibudhāya yasmai saṃpreṣayāmāsa tamāśraye'ham || 77 ||

tattvamasinā'sinā taṃ vidyāraṇyaṃ munistadākṣobhyaḥ |
acchinadityavadadyaḥ taṃ seve tatvanirṇaye caturam || 78 ||

kāryā na bhāṣākṛtagītiratra tatkalpakārcāśca na pūjanīyāḥ |
ityuktapakṣaṃ nṛpatessamakṣaṃ yaḥ prākṣipat taṃ guruvaryamāde || 79 ||

jitvā tu tān bhūpasamakṣataḥ śrī raṅgeśvarasyādhyayanotsavādīn |
ākalpamavyāhatamādiśadyaḥ taṃ vedacūḍāgurumāśrayāmi || 80 ||

āgatya kṛṣṇamiśro vijito vibudhena vītadarpo'bhūt |
yena kavisiṃhaguruṇā tena sanāthā vayaṃ bhṛśaṃ sukhinaḥ || 81 ||

samāśritānāṃ bhavavāsateyīṃ saṅkṣeptumurvyāṃ śrutīśekharāryaḥ |
saṅkalpasūryodayamadbhutaṃ yaḥ vinirmame nirmamamāśraye tam || 82 ||

jitvā kaviṃ diṇḍimasārvabhaumaṃ kṛtvā ca kṛṣṇābhyudayaṃ manojñam |
stutastadā tena gurūttamo yaḥ tamāśraye sarvakalāsvatantram || 83 ||

tato viniṣkramya gururvanādrimukhyāni tānyāvasathāni viṣṇoḥ |
natvā śaṭhāriṃ ca niśāmya setuṃ raṅgaṃ punaryo'bhajadāśraye tam || 84 ||

śrīkumbhaghonaṇaprabhṛtīni viṣṇoḥ sthānāni coleṣu manoharāṇi |
gatvā praṇamya śrutīśekharaṅyaḥ yaḥ prāpa kāñcīnagaraṃ bhaje tam || 85 ||

tatra ca kaścidvijito mantravidā yena sarpasañjīvī |
tannāma cintayāmo yena janānāṃ dravanti bhavasarpāḥ || 86 ||

viṣṇurathadaṇḍakaṃ yo veṅkaṭanātho vinirmame ramyam |
vedāntadeśikaṃ taṃ vimalaguṇādhyam vibhāvaye hṛdaye || 87 ||

niṣkramya deśikendro raṅgaṃ draṣṭuṃ samutsuko bhūyaḥ |
madhye tu vaiśyaśaraṇe nyavasadyastaṃ nirantaram kalaye || 88 ||

tadā niśāyāṃ caṇakānmadīyān bhūṅkte valarkṣasturagastvadīyaḥ |
traivarṇikenavimitīrito yaḥ tamāśraye sādhanutaṃ śaraṇyam || 89 ||

samarpitaṃ tena payo viśuddhaṃ nivedya devāya hayānanāya |
tataḥ svayaṃ svīkṛtavān gururyaḥ tadarṅhryupāyā vayameva dhanyāḥ || 90 ||

gatvā raṅgapurīṃ yo natvā raṅgeśamāgamāntāryaḥ |
svasya gr̥he nyavasat taṃ satataṃ seve śaṭhāripadabhaktam || 91 ||

sadbhiḥ sādaramarhitāḥ śamadhanaiḥ śrīmān dayāvāridhiḥ
tatvānāṃ culakaṃ rahasyaculakaṃ cakre satāṃ guptaye |
tatvānāṃ padaviṃ rahasyapadavīmapyadbhutāṃ yo vibhuḥ
taṃ vande kavivādi kuñjaraghaṭā kaṅṭhīravāṃ deśikam || 92 ||

tatvanavanītayuktaṃ navanītamūṣo rasāvahaṃ ramyam |
yena guruṇā rahasyatraya navanītaṃ kṛtaṃ bhaje tamaham || 93 ||

cakāra tatvatrayamātrkāṃ yaḥ ramyāṃ rahasyatrayamātrkāṃ ca |
sa eva mātā ca pitā ca bandhuḥ mitraṃ gururme sakalam ca sūriḥ || 94 ||

ratnāvaliṃ vitene tatvānāṃ yastamopahāṃ tasyāḥ |
vyākhyāñca veṅkaṭāryaḥ tasya kṛpāmeva saṃstuve satatam || 95 ||

ramyāṃ ramāvallabhanityahṛdyām rahasyaratnāvalīmapyapūrvām |
vyākhyānarūpaṃ hṛdayaṃ ca tasyāḥ cakāra yastaṃ kalaye kṛpālum || 96 ||

triyugakuhanāpotrī devo dayāmṛtavāridhiḥ
śamitajanatāsokaṃ ślokadvayaṃ yadudāharat |
akṛta bhuvi tadvyākhyārūpaṃ rahasyaśikhāmaṇiṃ
śamadamanidhiryastaṃ seve kavīndraśikhāmaṇim || 97 ||

añjalivaibhavamavadat vibudhamude yo vipaścitāṃ pravaraḥ |
trayyantasūrivarayaḥ tasmai kalaye 'hamañjaliṃ satatam || 98 ||

ramyaṃ pradhānaśatakaṃ nirmamavibudhairnirantaraṃ sevyam |
yaḥ prāha veṅkatāryaḥ tamahaṃ seve pradhānaguruvaryam || 99 ||

bhayāvarte bhīme bhramamupagatānāṃ pratipadaṃ
janānāṃ rakṣārthaṃ jagati gatimanyāmaviduṣām |
prakṛṣṭāṃ yaścakre paramapadasopānapadaviṃ
prapadye taṃ vādidviradapṛtanāsiṃhamanagham || 100 ||

abhayapradānasāraṃ vyatanuta vedāntadeśiko yastam |
abhayapradaṃ natānāmahamupaseve bhayapradaṃ kuḍṛśām || 101 ||

ārabhyādyāṃ śrīdharaṃ deśikānāṃ cakre ramyāṃ saṃpradāyasya śuddhim |
satvasthānāṃ śreyase deśiko yaḥ trayyantāryaṃ taṃ śraye veṅkaṭeśam || 102 ||

upakāraparamparāṃ hareryaḥ prathayāmāsa samāśritānām |
apakārapare'pi sarvajantau upakārān kalayantamāśraye tam || 103 ||

sakalajanarakṣaṇārthaṃ sarasaṃ yaḥ sārasaṅgrahaṃ vyatanot |
pañktiṃ ca deśikānāṃ kalaye paravādipañcavakraṃ tam || 104 ||

abhigamanamukhaiḥ yaḥ pūjayan deśikendraḥ
śritavivaśamudāraṃ śrīpatiṃ raṅgapuryām |
svapadanatajanānāṃ svaprabandhān vivṛṇvan
nyavasadakhilavādihvāntabhānuṃ bhaje tam || 105 ||

brahmatantracaturāya yogine sarvatantracaturō gurūttamaḥ |
vedamauliyugalaṃ hyupādīśat vādisiṃhamanaghaṃ tamāśraye || 106 ||

kāñcyāṃ tataḥ kañcanaḥ kośamattaṃ
mataṃ yatīśasya ca dūṣayantam |
yo brahmatantre caturō'jayat taṃ
tādṛkṣaśiṣyaṃ gurumānato'smi || 107 ||

triṃśadvāraṃ śrāvitaṃ yena bhāṣyaṃ
svasmin samyak bhaktibhājāṃ janānām |
prajñāsindhūṃ pañcakāṅkṣāryapautraṃ taṃ
vedāntācāryamīde sadā'ham || 108 ||

śirasā haridāsānāṃ padarakṣāṃ yo dadhāra guruvaryaḥ |
duritanivartanadakṣā tatpadarakṣā hi mama śīrorakṣā || 109 ||

yo deśikaḥ kadācit svapne varadasya niyamanāt putram |
lebhe ramyaḡuṇādhyam seve'nantāryasūritanayam tam || 110 ||

rohiṇyākhye śrāvaṇe māsi tāre jātasyāryastasya putrasya raṅge |
cakre samyag jātakarmādikaṃ yaḥ taṃ seve'ham vedacūḍāryasūrim || 111 ||

śrāddhe pituryasya guroḥ kadācit prītiprakaṛṣeṇa turaṅgavakraḥ |
abhūṅkta śuddhāni havīṃṣi sākṣāt tamāśraye'tyadbhutabhaktiyuktam || 112 ||

yenopanīto guruṇā kumāraḥ yasmādavāpākhilavedajātam |
tasmai narā ye racayanti bhaktiṃ teṣāṃ padābje pravaṇam mano me || 113 ||

avāpya yasmāt varadāryanāmā sūriḥ samastānyapi śāsanāni |
yatīndrasiddhāntajayadhvaḡo'bhūt taṃ veṅkaṭāryam satataṃ bhaje'ham || 114 ||

kāñcīpradeśādupajagmivāṃsaṃ vivitsayā vīkṣya vaṭum kṛpātaḥ |
vittaṃ ramopāstivaropalabdham tasmai dadau yastamaham prapadye || 115 ||

dhanāni śiṣyaissaha taṇḍulena dattāni devyā saha deśikendraḥ |
dṛṣṭvā svagehāt bahirakṣīpadyaḥ samāśraye taṃ samaloṣṭarukmam || 116 ||

saṃprārthitaḥ saṃsadi sūrivaryaiḥ pādāvanīṃ raṅgapaterniśāyām |
padyaiḥ sahasraiḥ gururastuvīdyāḥ taṃ bhāvaye'ham kavīsārvabhaumam || 117 ||

raṅgādhipena samyak śrutvā pādāvanistutiṃ prītyā |
kavitārkikasīṃhatvaṃ dattaṃ yasmai gurūttamaṃ seve || 118 ||

granthaiścatussaptatibhiḥ sahasraiḥ catuḥ sahasrārtha viśeṣayuktaiḥ |
yaḥ ṣaṭsahasrasya cakāra vṛttiṃ taṃ deśikaṃ naumi śataṃ sahasram || 119 ||

munivāhanasya sukaveḥ sūktervyākhyāṃ sudhāmayīṃ subhagām |
yo deśiko vitene yogavidaṃ taṃ vibhāvaye hṛdaye || 120 ||

madhurakavidivyaśūkteḥ vyākhyārūpaṃ ya eṣa guruvaryaḥ |
madhurakaviḥṛdayamūce tamahaṃ vandeya madhurakavivaryam || 121 ||

sāraṃ gururyaśśāthakopasūkteḥ tātparyaratnāvalimadbhutārthāṃ |
vinirmame nirmamanityadhāryām vibhāvaye taṃ hṛdi veikaṭeśam || 122 ||

saṅgrhya deśikendro haripadapūjākramaṃ vitene yaḥ |
tatpadapadmamupāse vibudhajanānāṃ śubhaṃ śiraḥ kusumam || 123 ||

cakre prabandhasāraṃ drāmiḍanigamāntatatvadarśi yaḥ |
āhāranīyamagāthāṃ āgamacūḍāryamāśraye satatam || 124 ||

mūlamanusaṅgrahaṃ yaḥ caramaślokārthasaṅgrahaṃ sūriḥ |
dvayasaṅgrahaṃ ca ramyaṃ gāthārūpaṃ cakāra taṃ seve || 125 ||

gītāsaṅgrahagāthā racitā viduṣāṃ rasāvahā yena |
yajñōpavītapadyaṃ ramaṇīyaguṇaṃ tamāśraye nityam || 126 ||

daśarathanṛpasūnoḥ hṛdyamatyadbhutaṃ yaḥ
kavikathakamṛgendraḥ sarvatantrasvatantraḥ |
atanuta ramaṇīyaṃ haṃsasandeśaratnaṃ
śaraṇamiha bhaje taṃ śāntivātsalyasindhū || 127 ||

suguṇā subhāṣitānāṃ mālā racitā mahātmanāṃ prītyai |
nirmamasuhrdā viduṣā nigamāntaguruṃ bhajāmi taṃ nityam || 128 ||

tattvārthasandeśayutaṃ vitene rahasyasandeśamatīva ramyam |
vyākhyāṃ ca yo mādhasūnurakṣāhetostamāryaṃ śaraṇaṃ bhaje'ham || 129 ||

kṛtvāparādhaṃ kṛtine'pi yasmai durvarṇatāṃ prāpa sa lakṣmaṇāryaḥ |
pītvā śubhaṃ yasya padāmbu paścāt suvarṇatāṃ prāpa tamāśraye'ham || 130 ||

bhāṣyaprakāśikāṃ tāṃ saṅkaṭakāle sudarśanaḥ sūriḥ |
prādādyasmai kṛtine seve taṃ vedacūlikāsūrim || 131 ||

tāntu gṛhītvā rātryāṃ tattanayābhyāṃ samaṃ kathañcidyaḥ |
tasmāt guruḥ pratasthe tamahaṃ seve samastajanamitram || 132 ||

satyamaṅgalamavāpya deśiko devarājapadasannidhau tataḥ |
yo'vasat budhajanādhipassutaiḥ taṃ bhaje kavimṛgendramanvahaṃ || 133 ||

kṛtvopanītau vidhivat kumārau sarvāṇi sāstrāṅyapi deśikendraḥ |
upādiśadyaḥ kṛpayā tayostaṃ vibhāvaye veṅkaṭadeśikendram || 134 ||

śrībhāṣyaṭīkā subhagā tadānīṃ saṃrakṣitā yena gurūttamena |
pravartitā sannataśiṣyavarge padāmbujaṃ tasya śubhaṃ prapadye || 135 ||

gatvā tato yādavabhūdharendraṃ snātvā ca kalyāṇasarovare yaḥ |
dadhāra ramyaṇ gururūrdhva puṇḍrān dayānidhiṃ taṃ śaraṇaṃ bhaje'ham || 136 ||

pūrvam yatīndraṃ praṇipatya paścāt nārāyaṇaṃ cāpi ramāsametam |
tatsevayā hr̥ṣṭamanāḥ gururyaḥ tatpādapadmaṃ praṇato'smi nityam || 137 ||

tatraiva tasmai yatirājavīkṣāpātrāya putrāya ca harṣayuktaḥ |
divyaprabandhārthamupādiśadyaḥ taṃ vedacūḍāguruvaryamīde || 138 ||

āsāsya deśasya tadā samṛddhiṃ āmnāyacūḍāgurusārvabhaumaḥ |
pūrvositaṃ sthānamavāpa yastaṃ pūtaṃ budhānāṃ pravaraṃ bhaje'ham || 139 ||

abhūtihetustutimadbhutārthāṃ ramyaṃ gabhīrāmatanot gururyaḥ |
tadbhaktipūtā manujāḥ pṛthivyāṃ mahānubhāvā mama vaṃśanāthāḥ || 140 ||

jitvā turuṣkān bhūvi goppaṇendraḥ raṅgādhipaṃ sthāpitavān svadeśe |
ityevamākaraṇya guruḥ kavīndraḥ hr̥ṣṭo'bhavadyastamahaṃ prapadye || 141 ||

tataḥ svadevyā tanayena sākāṃ śiṣyairanekaiḥ saha deśiko yaḥ |
upāgamadraṅgapurīmudārāṃ taṃ vādisiṃhaṃ praṇamāmi nityam || 142 ||

praṇamya raṅgādhipamātmagehaṃ saṃprāpya vedāntayugaṃ samagram |
pravartayan bhaktimatāṃ budhānāṃ prīto babhau yastamahaṃ bhajāmi || 143 ||

kīlakābde dhanurmāse pañcamyāṃ śuklapakṣake |
tattāre śilpirājaṃ taṃ ajayaddeśikāgraṇīḥ || 144 ||

pīthe svakṛtake śliṣṭuṃ vighrahaṃ taṃ titakṣati |
śilpirāje samabhavat kapole rudhiraṃ guroḥ || 145 ||

taṃ śilpirājaṃ kavisārvabhaumo jitvā tadā vighraha āvirāsīt |
śilpārthasārākhyamapūrvaśāstraṃ cakre gururyastamahaṃ prapadye || 146 ||

yaḥ prītyā raṅganāthasya jñānamudrāṃ ca pustakam |
avāpa cihna bhūtaṃ taṃ vande vedāntadeśikam || 147 ||

śuddhāṃ gabhīrāṃ sumano niṣevyāṃ ramyāṃ rahasyatrayasāragāṅgām |
utpādayāmāsa kṛpānidhiryaḥ taṃ veṅkaṭeśaṃ satataṃ bhaje'ham || 148 ||

saṃprīṇānārthaṃ śaraṇāgatānāṃ vinirmitaṃ veṅkaṭadeśikena |
bhavāndhakāraḥapaṇapravīṇaṃ seve rahasyatrayasāradīpam || 149 ||

tadviṣaye jātānāṃ kavikarisimhaḥ samastaśaṅkānām |
vyatanuta yaḥ parihāraṃ vedāntāryaṃ bhajāmi taṃ nityam || 150 ||

yaḥ sārabhūtavedī sārājñānāṃ mude gurupravarahaḥ |
samatanuta sārasāraṃ sārājñānidhiṃ tamāśraye satatam || 151 ||

śrīveṅkaṭāryeṇa kṛtāḥ prabandhāḥ saikhyātumurvyāṃ vibudhaiḥ na śakyāḥ |
tatraikamekaṃ pariśīlayanto dhanyā narāste dharaṇīṃ punanti || 152 ||

śrīraṅge śaradaśśataṃ praṇipatan raṅgeśapādāmbujam
svasmin bhaktimatāṃ satāṃ prakāṭayan svoktīḥ sudhāsyandinīḥ |
garvaṃ ca kṣapayan muhuḥ kavighaṭākāṇṭhīravo vādinām
śrīmān yastanayena sākamavasat taṃ veṅkaṭeśaṃ bhaje || 153 ||

śubhanayanakapolam śubhrayajñopavitam
kamalasadṛśapāṇīṃ kāntabāhāntarālam |
ucitapadaniviṣṭān ūrdhvapuṇḍrān dadhānam
śrutiśikharagurum taṃ sūrivandyaṃ bhaje'ham || 154 ||

vedāntadeśika vibho vinayopapanna
ghaṇṭāvatāra karuṇākara śāntisindho |
śrīveṅkaṭeśa guruvarya kavīśasimhe
tyevaṃ paṭhaṃstarati saṃsṛtīvārīrāsim || 155 ||

deśiko nigamāntāryāt tadbhaktāt sātvikō janaḥ |
tatsūkteśca prabandho'nyo nāsti nāsti mahītale || 156 ||

aparicitasaṃpradāyaiḥ aviditayatirājasūktitāttvārthaiḥ |
aśamitakudṛṣṭigarvaiḥ alamalamanyairanāgamāntaraiḥ || 157 ||

smarati nigamacūḍādeśikendraṃ mano me
vadati mama nikāmaṃ tasya nāmāni jihvā |
namati mama śarīraṃ tatpadābje manojñe
tadiha pariṇataṃ me tādṛśaṃ bhāgadheyam || 158 ||

jayati nigamacūḍā deśikendro dayāluḥ
jayati sumatisevyā śobhanā tasya sūktiḥ |
jayati śubhaguṇaṃ taṃ śīlayan sūrisaṅghaḥ
jayati vasumatīyaṃ tasya sañcāradhanyā || 159 ||

viśvātīśāyane viśvāmitragotrāmbudhīndave |
viṣṇughaṇṭāvatārāya veṅkaṭeśāya maṅgaḷam || 160 ||

kalyāṇaguṇabhūṣāya kāmītārthapradāyine |
kamanīya śarīrāya kavisiṃhāya maṅgaḷam || 161 ||

vedacūḍā pariṣkāra sūktimālāṃ vitanvate |
vedacūdāryavaryāya vibudhendrāya maṅgaḷam || 162 ||

svajihvāgra samāsīna turaṅgānana heṣitaiḥ |
sunirasta vipakṣāya śrutyantāryāya maṅgaḷam || 163 ||

maṅgaḷākṛtaye viśvamānyāya nidhaye satām |
matsvāmine trayīmaulīdeśikāyāstu maṅgaḷam || 164 ||

itīritāṃ rasāvahāṃ viśuddhacetāsāṃ satām |
trayīkirīṭadeśikendravaibhavaprakāśikām || 165 ||

samastakalmaṣāpahāṃ sakṛt paṭhanti ye narāḥ |
taranti te bhavāmbudhiṃ kṣamādayāsāmānvitāḥ || 166 ||

sampūrṇā nigamāntāryavaibhavasya prakāśikā |
śrīnivāsamahāsūrīracitā budhasammatā || 167 ||

|| iti śrī vedāntadeśikavaibhavaprakāśikā stotraṃ sampūrṇam ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||